

Ramagita from Adbhutaramayana

——
రామగీతా అద్భుతరామాయణాస్తోత్రమ్

——
Document Information



Text title : rAmagItAadbhutarAmAyaNa

File name : rAmagItAadbhutarAmAyaNa.itx

Category : giitaa, raama

Location : doc_giitaa

Transliterated by : Vishwas Bhide vrbhide at rediffmail.com

Proofread by : Vishwas Bhide and PSA Easwaran

Description/comments : Adbhutaramayana Sarga 11-14

Latest update : September 17, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 23, 2022

sanskritdocuments.org



రామగీతా అద్భుతరామాయణాన్తర్గతమ్



ఏకాదశః సర్గః ।

హనూమతే శ్రీరామకృతం సాంఖ్యయోగవర్ణనమ్ -
రామఃప్రాహ హనూమన్తమాత్మానం పురుషోత్తమః ।
వత్స వత్స హనూమన్స్వం భక్తో యత్పుష్టశనసి ॥ ౧॥
తత్తేహం సమ్ప్రవక్ష్యామి శృణుష్వావహితో మమ ।
అచ్యుతేతద్విజ్ఞానమాత్మగుహ్యం సనాతనమ్ ॥ ౨॥
యన్న దేవా విజానన్తి యతన్తోపి ద్విజాతయః ।
ఇదం జ్ఞానం సమాశ్రిత్య బ్రహ్మభూతా ద్విజోత్తమాః ॥ ౩॥
స సంసారం ప్రపశ్యన్తి పూర్వేపి బ్రహ్మవాదినః ।
గుహ్యోద్గ్రహ్యతమం సాక్షాద్గోపనీయం ప్రయత్నతః ॥ ౪॥
వంశే భక్తిమతో హ్యస్య భవన్తి బ్రహ్మవాదినః ।
ఆత్మా యః కేవలః స్వచ్ఛః శాన్తః సూక్ష్మః సనాతనః ॥ ౫॥
అస్తి సర్వాన్తరః సాక్షాచ్ఛిన్మాత్రస్తమసః పరః ।
సోన్తర్యామీ స పురుషః స ప్రాణః స మహేశ్వరః ॥ ౬॥
స కాలాగ్నిస్తదవ్యక్తం సద్యో వేదయతి శ్రుతిః ।
తస్మాద్విజాయతే విశ్వమత్రైవ ప్రవీలీయతే ॥ ౭॥
మాయాపీ మాయయా బద్ధః కరోతి వివిధాస్తనూః ।
న చాప్యయం సంసరతి న చ సంసారయేత్ప్రభుమ్ ॥ ౮॥
నాయం పృథీవీ న సలిలం న తేజః పవనో నభః ।
న ప్రాణో న మనో వ్యక్తం న శబ్దః స్పర్శ ఏవ చ ॥ ౯॥
న రూపరసగన్ధాశ్చ నాహంకూర్తా నా వాగపి ।
న పాణిపాదౌ నో పాయుర్న చోపస్థం ప్లవక్ళమ ॥ ౧౦॥

న కర్తా న చ భోక్తా చ న చ ప్రకృతిపూరూషో |
 న మాయా నైవ చ ప్రాణజైతన్యం పరమార్థతః || ౧౧ ||
 తథా ప్రకాశతమసోః సమ్బంధో నోపపద్యతే |
 తద్వదేవ న సమ్బంధః ప్రపంచుపరమాత్మనోః || ౧౨ ||
 ఛాయాతరూ యథా లోకే పరస్పరవిలక్షణౌ |
 తద్వత్ప్రొచ్చుపురుషౌ విభిన్నౌ పరమార్థతః || ౧౩ ||
 యద్యాత్మా మలినోఽవస్థౌ వికారీ స్యాత్స్వభావతః |
 నహి తస్య భవేన్ముక్తిర్జ్ఞాన్మారశతైరపి || ౧౪ ||
 పశ్యన్తి మునయో ముక్తాః స్వాత్మానం పరమార్థతః |
 వికారహీనం నిర్దుఃఖమానన్దాత్మానమవ్యయమ్ || ౧౫ ||
 అహం కర్తా సుఖీ దుఃఖీ కృశః స్థూలేతి యా మతిః |
 సాప్యహజ్ఞుతినమ్బన్దాదాత్మన్యారోప్యతే జనైః || ౧౬ ||
 వదన్తి వేదవిద్వాన్యః సాక్షిణం ప్రకృతేః పరమ్ |
 భోక్తారమక్షయం బుద్ధ్వా సర్వత్ర సమవస్థితమ్ || ౧౭ ||
 తస్మాదజ్ఞాన మూలోఽయం సంసారః సర్వ దేహినామ్ |
 అజ్ఞానాదన్యథా జ్ఞాతం తచ్చ ప్రకృతినజ్గతమ్ || ౧౮ ||
 నిత్యోదితః స్వయంజ్ఞోఽతిః సర్వగః పురుషః పరః |
 అహంకారీఽవివేకేన కర్తాహమితి మన్యతే || ౧౯ ||
 పశ్యన్తి ఋషయో వ్యక్తం నిత్యం సదసదాత్మకమ్ |
 ప్రధానం ప్రకృతిం బుద్ధ్వా కారణం బ్రహ్మవాదినః || ౨౦ ||
 తేనాత్ర సజ్గతో హ్యేత్మా కూటస్థోఽపి నిరజ్ఞానః |
 ఆత్సానమక్షరం బ్రహ్మ నావబుద్ధ్యన్తి తత్త్వతః || ౨౧ ||
 అనాత్మన్యాత్మవిజ్ఞానం తస్మాద్దుఃఖః తథేతరత్ |
 రాగద్వేషాదయో దోషాః సర్వభ్రాన్తినిబన్ధనాః || ౨౨ ||
 కార్యే హ్యన్యస్య భవేదేషా పుణ్యాపుణ్యమితి శ్రుతిః |
 తద్వశాదేవ సర్వేషాం సర్వదేహసముదృఢవః || ౨౩ ||
 నిత్య సర్వత్రగో హ్యేత్మా కూటస్థో దోషవర్జితః |

ఏకః స భిద్యతే శక్త్యా మాయయా న స్వభావతః ॥ ౨౪ ॥

తస్మాద్దైవతమేవాహుర్మునయః పరమార్థతః ।

భేదోఽవ్యక్తస్వభావేన సా చ మాయాఽఽత్మసంశ్రయా ॥ ౨౫ ॥

యథాహి ధూమసమ్పర్కాన్నాకాశో మలినో భవేత్ ।

అన్తఃకరణజైర్భావైరాత్మా తద్యన్న లిప్యతే ॥ ౨౬ ॥

యథా స్వప్రభయా భాతి కేవలః స్ఫటికోపలః ।

ఉపాధిహీనో విమలస్తథైవాత్మా ప్రకాశతే ॥ ౨౭ ॥

జ్ఞానస్వరూపమేవాహుర్జగదేతద్విచక్షణాః ।

అర్థస్వరూపమేవాజ్ఞాః పశ్యన్త్యన్యే కుబుద్ధయః ॥ ౨౮ ॥

కూటస్థో నిర్గుణో వ్యాపీ చైతన్యాత్మా స్వభావతః ।

దృశ్యతే హ్యర్థరూపేణ పురుషం బ్రాన్తదృష్టిభిః ॥ ౨౯ ॥

యథా సంలక్ష్యతే వ్యక్తః కేవలః స్ఫటికో జనైః ।

రక్తికావ్యవధానేన తద్యత్పరమపూరుషః ॥ ౩౦ ॥

తస్మాదాత్మాక్షరః శుద్ధో నిత్యః సర్వగతోఽవ్యయః ।

ఉపాసితవ్యో మన్తవ్యః శ్రోతవ్యశ్చ ముముక్షుభిః ॥ ౩౧ ॥

యదా మనసి చైతన్యం భాతి సర్వత్రగం నదా ।

యోగినోఽవ్యవధానేన తదా సమ్పద్యతే స్వయమ్ ॥ ౩౨ ॥

యదా సర్వాణి భూతాని స్వాత్మన్యేవాభి పశ్యతి ।

సర్వభూతేషు చాత్మానం బ్రహ్మ సమ్పద్యతే స్వయమ్ ॥ ౩౩ ॥

యదా సర్వాణి భూతాని స్వాత్మన్యేవాభిపశ్యతి ।

ఏకీభూతః పరేణాసౌ తదా భవతి కేవలః ॥ ౩౪ ॥

యదా సర్వే ప్రముచ్యన్తే కామా యేఽన్య హృది స్థితాః ।

తదాసావమృతీభూతః క్షేమం గచ్ఛతి పణ్డితః ॥ ౩౫ ॥

యదా భూతప్రథగ్భావమేకస్థమనుపశ్యతి ।

తత ఏవ చ విస్తారం బ్రహ్మ సమ్పద్యతే తదా ॥ ౩౬ ॥

యదా పశ్యతి చాత్మాయం కేవలం పరమార్థతః ।

మాయామాత్రం జగత్కృత్స్నం తదా భవతి నిర్వృతః ॥ ౩౭ ॥

యదా జన్మజరాదుఃఖవ్యాధీనామేకభేషజమ్ ।
 కేవలం బ్రహ్మవిజ్ఞానం జాయతేఽసౌ తదా శివః ॥ ౩౮॥
 యథా నదీనదా లోకే సాగరేణైకతాం యయుః ।
 తద్వదాత్మాక్షరేణాసౌ నిష్కలేనైకతాం వ్రజేత్ ॥ ౩౯॥
 తస్మాద్విజ్ఞానమేవాస్తి న ప్రపఞ్కోఽన్య సన్స్థితిః ।
 అజ్ఞానేనావృతం లోకం విజ్ఞానం తేన ముహ్యతి ॥ ౪౦॥
 తజ్ఞానం నిర్మలం సూక్ష్మం నిర్వికల్పం యదవ్యయమ్ ।
 అజ్ఞానమితి తత్సర్వం విజ్ఞానమితి మే మతమ్ ॥ ౪౧॥
 ఏతత్తే పరమం సాఙ్ఖ్యం భావితం జ్ఞానముత్తమమ్ ।
 సర్వవేదాన్తసారం హి యోగస్తత్రైకచిత్తతా ॥ ౪౨॥
 యోగాత్సజ్ఞాయతే జ్ఞానం జ్ఞానాద్యోగః ప్రజాయతే ।
 యోగజ్ఞానాభియుక్తస్య నావాప్యం విద్యతే క్వచిత్ ॥ ౪౩॥
 యదేవ యోగినో యాన్తి సాఙ్ఖ్యం తదభిగమ్యతే ।
 ఏకం సాఙ్ఖ్యం చ యోగం చ యః పశ్యతి స తత్త్వవిత్ ॥ ౪౪॥
 అన్యే చ యోగినో వత్స ఐశ్వర్యాసక్తచేతసః ।
 మజ్ఞాన్తి తత్ర తత్రైవ సత్త్వాత్తైక్యమితి శ్రుతిః ॥ ౪౫॥
 యత్తత్సర్వగతం దివ్యమైశ్వర్యమచలం మహత్ ।
 జ్ఞానయోగాభియుక్తస్తు దేహాన్తే తదవాప్పుయాత్ ॥ ౪౬॥
 ఏష ఆత్మాహమవ్యక్తో మాయావీ పరమేశ్వరః ।
 కీర్తితః సర్వవేదేషు సర్వాత్మా సర్వతోముఖః ॥ ౪౭॥
 సర్వకామః సర్వరసః సర్వగన్ధోఽజరోఽమరః ।
 సర్వతః పాణిపాదోఽహమన్తర్యామీ సనాతనః ॥ ౪౮॥
 అపాణిపాదో జవనో గృహీతో హృది సంస్థితః ।
 అచక్షురపి పశ్యామి తథాఽకర్ణః శృణోమ్యహమ్ ॥ ౪౯॥
 వేదాహం సర్వమేవేదం న మాం జానాతి కశ్చన ।
 ప్రాహుర్మహాన్తం పురుషం మామేకం తత్త్వదర్శినః ॥ ౫౦॥
 నిర్గుణామలరూపస్య యత్తదైశ్వర్యముత్తమమ్ ।

యత్ర దేవా విజానన్తి మోహితా మాయయా మమ ॥ ౫౧॥

యన్మే గుహ్యతమం దేహం సర్వగం తత్త్వదర్శినః ।
ప్రవిష్టా మమ సాయుజ్యం లభన్తే యోగినోఽవ్యయమ్ ॥ ౫౨॥

యేషాం హి న సమాపన్నా మాయా వై విశ్వరూపిణీ ।
లభన్తే పరమం శుద్ధం నిర్వాణం తే మయా సహ ॥ ౫౩॥

న తేషాం పునరావృత్తిః కల్పకోటిశతైరపి ।
ప్రసాదాన్మమ తే వత్స ఏతద్వేదానుశాసనమ్ ॥ ౫౪॥

నాపుత్రశిష్యయోగిభ్యో దాతవ్యం హనుమన్కృచిత్ ।
యదుక్తమేతద్విజ్ఞానం సాఙ్ఖ్యయోగసమాశ్రయమ్ ॥ ౫౫॥

ఇత్యాదే శ్రీమద్రామాయణే వాల్మీకీయే ఆదికావ్యే
అద్భుతోత్తరకాణ్డే సాఙ్ఖ్యయోగో నామైకాదశః సర్గః ॥ ౧౧॥

ద్వాదశః సర్గః ।

ఉపనిషత్కథనమ్ -

పునః రామః ప్రవచనమువాచ ద్విజపుంగవ ।
అవ్యక్తాదభవత్కాలః ప్రధానం పురుషః పరః ॥ ౧॥

తేభ్యః సర్వమిదం జాతం తస్మాత్సర్వమిదం జగత్ ।
సర్వతః పాణిపాదం తత్సర్వతోఽక్షిశిరోముఖమ్ ॥ ౨॥

సర్వత శ్రుతిమల్లోకే సర్వమావృత్య తిష్ఠతి ।
సర్వేన్ద్రియగుణాభాసం సర్వేన్ద్రియవివర్జితమ్ ॥ ౩॥

సర్వాధారం స్థిరానన్తమవ్యక్తం ద్వైతవర్జితమ్ ।
సర్వోపమానరహితం ప్రమాణాతీతగోచరమ్ ॥ ౪॥

నిర్వికల్పం నిరాభాసం సర్వాభాసం పరామృతమ్ ।
అభిన్నం భిన్నసంస్థానం శాశ్వతం ధ్రువమవ్యయమ్ ॥ ౫॥

నిర్గుణం పరమం వ్యోమ తజ్ఞానం సూరయో విదుః ।
స ఆత్మా సర్వభూతానాం స బాహ్యోభ్యస్తరాత్పరః ॥ ౬॥

సోఽహం సర్వత్రగః శాన్తో జ్ఞానాత్మా పరమేశ్వరః ।

మయా తతమిదం విశ్వం జగదవ్యక్తరూపిణా ॥ ౭॥

మత్స్యాని సర్వభూతాని యస్తం వేద స వేదవిత్ ।
ప్రధానం పురుషం చైవ తత్త్వద్వయముదాహృతమ్ ॥ ౮॥

తయోరనాదినిర్దిష్టః కాలః సంయోజకః పరః ।
త్రయమేతదనాద్యస్తమవ్యక్తం సమవస్థితమ్ ॥ ౯॥

తదాత్మకం తదన్యత్స్యాత్తద్రూపం మామకం విదుః ।
మహదాద్యం విశేషాస్తం సమ్ప్రసూతేఽఖిలం జగత్ ॥ ౧౦॥

యా సా ప్రకృతిరుద్దిష్టా మోహినీ సర్వదేహినామ్ ।
పురుషః ప్రకృతిస్థోఽపిభుక్తే యః ప్రాకృతాన్లణాన్ ॥ ౧౧॥

అహఙ్కారో వివిక్తత్వాత్ప్రోచ్యతే పంచువింశకః ।
ఆద్యో వికారః ప్రకృతిర్మహనాత్మేతి కథ్యతే ॥ ౧౨॥

విజ్ఞానశక్తిర్విజ్ఞానాదహఙ్కారస్తదుత్థితః ।
ఏక ఏవ మహానాత్మా సోహఙ్కారోఽభిధీయతే ॥ ౧౩॥

రా జీవః సోఽన్తరాత్మేతి గీయతే తత్త్వచిన్తకైః ।
తేన వేదయతే సర్వం సుఖం దుఃఖం చ జన్మసు ॥ ౧౪॥

స విజ్ఞానాత్మకస్తస్య మనః స్యాదుపకారకమ్ ।
తేనావివేకతస్తస్మాత్సంసారం పురుషస్య తు ॥ ౧౫॥

స చావివేకః ప్రకృతౌ సజ్ఞాత్కాలేన సోఽభవత్ ।
కాలః సృజతి భూతాని కాలః సంహరతే ప్రజాః ॥ ౧౬॥

సర్వే కాలస్య వశగా న కాలః కస్యచిద్వశే ।
సోఽన్తరా సర్వమేవేదం నియచ్ఛతి సనాతనః ॥ ౧౭॥

ప్రోచ్యతే భగవాన్ప్రాణః సర్వజ్ఞః పురుషః పరః ।
సర్వేన్ద్రియేభ్యః పరమం మనః ప్రాహుర్మనీషిణః ॥ ౧౮॥

మనసశ్చాప్యహఙ్కారమహఙ్కారాన్మహాన్ పరః ।
మహతః పరమవ్యక్తమవ్యక్తాత్పురుషః పరః ॥ ౧౯॥

పురుషాద్భగవాన్ప్రాణస్తస్య సర్వమిదం జగత్ ।
ప్రాణాత్పరతరం వ్యోమ వ్యోమాతీతోఽగ్నిరీశ్వరః ॥ ౨౦॥

సోఽహం సర్వత్రగః శాన్తో జ్ఞానాత్మా పరమేశ్వరః ।
 నాస్తి మత్పరమం భూతం మాం విజ్ఞాయ విముచ్యతే ॥ ౨౦॥
 నిత్యం హి నాస్తి జగతి భూతం స్థావరజ్జమమ్ ।
 ఋతే మామేకమవ్యక్తం వ్యోమరూపం మహేశ్వరమ్ ॥ ౨౧॥
 సోఽహం సృజామి సకలం సంహరామి సదా జగత్ ।
 మాయా మాయామయో దేవః కాలేన సహ సజ్గతః ॥ ౨౩॥
 మత్పన్నిధావేష కాలః కరోతి సకలం జగత్ ।
 నియోజయత్యనంతాత్మా హ్యేతద్వేదానుశాసనమ్ ॥ ౨౪॥
 ఇత్యార్షే శ్రీమద్రామాయణే వాల్మీకీయే ఆదికావ్యే
 అద్భుతోత్తరకాణ్డే ఉపనిషత్కథనం నామ ద్వాదశః సర్గః ॥ ౧౨॥

త్రయోదశః సర్గః

భక్తియోగకథనమ్ -

వక్ష్యే సమాహితమనాః శృణుష్య పవనాత్మజ ।
 యేనేదం లీయతే రూపం యేనేదం సమ్ప్రవర్తతే ॥ ౧॥
 నాహం తపోభిర్వివిధైర్న దానేన నచ చేజ్యయా ।
 శక్యో హి పురుషైర్జాతుమృతే భక్తిమనుత్తమామ్ ॥ ౨॥
 అహం హి సర్వభావానామన్తస్త్విష్టామి సర్వగః ।
 మాం సర్వసాక్షిణం లోకే న జానన్తి ప్లవజ్గమ ॥ ౩॥
 యస్యాన్తరా సర్వమిదం యో హి సర్వాన్తరః పరః ।
 సోఽహం ధాతా విధాతా చ లోకేఽస్మిన్విశ్వతోముఖః ॥ ౪॥
 న మాం పశ్యన్తి మునయః సర్వేఽపి త్రిదివౌకసః ।
 బ్రాహ్మణా మనవః శక్రా యే చాన్యే ప్రథితౌజసః ॥ ౫॥
 గృణన్తి సతతం వేదా మామేకం పరమేశ్వరమ్ ।
 యజన్తి వివిధైరగ్నౌ బ్రాహ్మణా వైదికైర్మఖైః ॥ ౬॥
 సర్వేలోకా నమస్యన్తి బ్రహ్మలోకే పితామహమ్ ।
 ధ్యాయన్తి యోగినో దేవం భూతాధిపతిమిశ్వరమ్ ॥ ౭॥

అహం హి సర్వయజ్ఞానాం భోక్తా చైవ ఫలప్రదః ।
 సర్వదేవతనుర్భూత్వా సర్వాత్మా సర్వసంస్తుతః ॥ ౮॥
 మాం పశ్యన్తీహ విద్వాన్సో ధార్మికా వేదవాదినః ।
 తేషాం సన్నిహితో నిత్యం యే భక్తా మాముపాసతే ॥ ౯॥
 బ్రాహ్మణాః క్షత్రియా వైశ్యా ధార్మికా మాముపాసతే ।
 తేషాం దదామి తత్త్సానమానందం పరమం పదమ్ ॥ ౧౦॥
 అన్యేఽపి యే వికర్మస్థాః శూద్రాద్యా నీచజాతయః ।
 భక్తిమన్తః ప్రముచ్యన్తే కాలేన మయి సజ్జతాః ॥ ౧౧॥
 న మద్భక్తా వినశ్యన్తే మద్భక్తా వీతకల్మషాః ।
 ఆదావేతత్ప్రతిజ్ఞాతం న మే భక్తః ప్రణశ్యతి ॥ ౧౨॥
 యో వా నిన్దతి తం మూఢో దేవదేవం స నిన్దతి ।
 యో హి తం పూజయేద్భక్త్యా స పూజయతి మాం సదా ॥ ౧౩॥
 పత్రం పుష్పం ఫలం తోయం మదారాధనకారణాత్ ।
 యో మే దదాతి నియతః స మే భక్తః ప్రియో మతః ॥ ౧౪॥
 అహం హి జగతామాదౌ బ్రహ్మాణం పరమేష్ఠినమ్ ।
 విధాయ దత్తవాన్స్వేదానశేషానాస్యనిఃసృతాన్ ॥ ౧౫॥
 అహమేవ హి సర్వేషాం యోగినాం గురురవ్యయః ।
 ధార్మికానాం చ గోప్తాహం నిహంతా వేదవిద్విషామ్ ॥ ౧౬॥
 అహం వై సర్వసంసారాన్మోచకో యోగినామిహ ।
 సంసారహేతురేవాహం సర్వసంసారవర్జితః ॥ ౧౭॥
 అహమేవ హి సంహర్తా స్త్రష్టాహం పరిపాలకః ।
 మాయావీ మామికా శక్తిర్మాయా లోకవిమోహిణీ ॥ ౧౮॥
 మమైవ చ పరాశక్తిర్యా సా విద్యేతి గీయతే ।
 నాశయామి తయా మాయాం యోగినాం హృది సంస్థితః ॥ ౧౯॥
 అహం హి సర్వశక్తీనాం ప్రవర్తకనివర్తకః ।
 ఆధారభూతః సర్వేషాం నిధానమమృతస్య చ ॥ ౨౦॥
 ఏకా సర్వాన్తరా శక్తిః కరోతి వివిధం జగత్ ।
 భూత్వా నారాయణోఽనన్తో జగన్నాథో జగన్మయః ॥ ౨౧॥

తృతీయా మహతీ శక్తిర్నిహన్తి సకలం జగత్ |
 తామసీ మే సమాఖ్యాతా కాలాత్మా రుద్రకపిణీ || ౨౨ ||
 ధ్యానేన మాం ప్రపశ్యన్తి కేచిజ్ఞానేన చాపరే |
 అపరే భక్తియోగేన కర్మయోగేన చాపరే |
 సర్వేషామేవ భక్తానామేష ప్రయతరో మమ || ౨౩ ||
 యో విజ్ఞానేన మాం నిత్యమారాధయతి నాన్యథా
 అన్యే చ యే త్రయో భక్తా మదారాధనకాక్షిణః || ౨౪ ||
 తేఽపి మాం ప్రాప్నువన్వేష నావర్తతే చ వై పునః |
 మయా తతమిదం కృతస్మిం ప్రధానపురుషాత్మకమ్ |
 మయ్యేవ సంస్థితం విశ్వం మయా సమ్పూర్వతే జగత్ || ౨౫ ||
 నాహం ప్రేరయితా కీశ పరమం యోగమాశ్రితః |
 ప్రేరయామి జగత్కృతస్మిమేతద్ద్యో వేద సోఽమృతః || ౨౬ ||
 పశ్యామ్యశేషమేవేదం వర్తమానం స్వభావతః |
 కరోతి కాలే భగవాన్మహాయోగేశ్వరః స్వయమ్ || ౨౭ ||
 యోగం సమ్ప్రోచ్యతే యోగీ మాయీ శాస్త్రేషు సూరిభిః |
 యోగేశ్వరోఽసౌ భగవాన్మహాదేవో మహాప్రభుః || ౨౮ ||
 మహత్వాత్సర్వసత్త్వానాం వరత్వాత్పరమేశ్వరః |
 ప్రోచ్యతే భగవాన్బ్రహ్మో మహాన్బ్రహ్మమయో యతః || ౨౯ ||
 యో మామేవం విజానాతి మహాయోగేశ్వరేశ్వరమ్ |
 సోఽవికమ్పేన యోగేన యుజ్యతే నాత్ర సంశయః || ౩౦ ||
 సోఽహం ప్రేరయితా దేవః పరమానందమాశ్రితః |
 తిష్ఠామి సతతం యోగీ యస్తద్వేద స వేదవిత || ౩౧ ||
 ఇతి గుహ్యతమం జ్ఞానం సర్వవేదేషు నిశ్చితమ్ |
 ప్రసన్నచేతనో దేయం ధార్మికాయాహితాగ్నయే || ౩౨ ||
 ఇత్యార్షే శ్రీమద్రామాయణే వాల్మీకీయే ఆదికావ్యే
 అద్భుతోత్తరకాణ్డే భక్తియోగో నామ త్రయోదశః సర్గః || ౩౩ ||

చతుర్దశః సర్గః ।

శ్రీరామచన్ద్రహనుమత్సంవాదవర్ణనమ్ -

సర్వలోకైకనిర్మాతా సర్వలోకైకరక్షితా ।

సర్వలోకైకసంహర్తా సర్వాత్మాఽహం సనాతనః ॥ ౧॥

సర్వేషామేవ వస్తూనామన్తర్యామీ పితా హ్యహమ్ ।

మయ్యేవాన్తఃస్థితం సర్వం నాహం సర్వత్ర సంస్థితః ॥ ౨॥

భవతా చాద్భుతం దృష్టం యత్స్వరూపం తు మామకమ్ ।

మమైషా హ్యుపమా వత్స మాయయా దర్శితా మయా ॥ ౩॥

సర్వేషామేవ భావానామన్తరా సమవస్థితః ।

ప్రేరయామి జగత్సర్వం క్రియాశక్తిరీయం మమ ॥ ౪॥

మయేదం చేష్టతే విశ్వం మత్స్వభావానువర్తి చ ।

సోఽహం కాలే జగత్కృత్స్నం కరోమి హనుమన్ కిల ॥ ౫॥

సంహరామ్యేకరూపేణ ద్విధావస్థా మమైవ తు ।

ఆదిమధ్యాన్తనిర్ముక్తో మాయాతత్త్వప్రవర్తకః ॥ ౬॥

క్షోభయామి చ సర్గాదౌ ప్రధానపురుషావుభౌ ।

తాభ్యాం సజ్ఞాయతే సర్వం సంయుక్తాభ్యాం పరస్పరమ్ ॥ ౭॥

మహదాదిక్రమేణైవ మమ తేజోవిజృమ్భితమ్ ।

యో హి సర్వజగత్సాక్షీ కాలచక్రప్రవర్తకః ॥ ౮॥

హిరణ్యగర్భో మార్తణ్డః సోఽపి మద్దేహసమ్భవః ।

తస్మై దివ్యం స్వమైశ్వర్యం జ్ఞానయోగం సనాతనమ్ ॥ ౯॥

దత్తవానాత్మజాన్ వేదాన్ కల్పాదౌ వతురః కిల ।

స మన్నియోగతో బ్రహ్మా సదా మద్భావభావితః ॥ ౧౦॥

దివ్యం తన్మామకైశ్వర్యం సర్వదా వహతి స్వయమ్ ।

స సర్వలోకనిర్మాతా మన్నియోగేన సర్వవిత్ ॥ ౧౧॥

భూత్వా చతుర్ముఖః సర్వం సృజత్యేవాత్మసమ్భవః ।

యోఽపి నారాయణోఽనన్తో లోకానాం ప్రభవావ్యయః ॥ ౧౨॥

మమైవ పరమా మూర్తిః కరోతి పరిపాలనమ్ ।

యోఽన్తకః సర్వభూతానాం రుద్రః కాలాత్మకః ప్రభుః ॥ ౧౩॥

మదాజ్ఞయాఽసౌ సతతం సంహారత్యేవ మే తనుః ।

హవ్యం వహతి దేవానాం కవ్యం కవ్యాశినామపి ॥ ౧౪॥

పాకం చ కురుతే వహ్నిః సోఽపి మచ్ఛక్తిచోదితః ।

భుక్తమాహారజాతం యత్పవత్యేతదహర్పిశమ్ ॥ ౧౫॥

వైశ్వానరోఽగ్నిర్భగవాసీశ్వరస్య నియోగతః ।

యో హి సర్వామ్భసాం యోనిర్వరుణో దేవపుంజవః ॥ ౧౬॥

స సజ్జీవయతే సర్వమీశస్వైవ నియోగతః ।

యోఽన్తస్త్రిష్ఠతి భూతానాం బహిర్దేవో నిరంజనః ॥ ౧౭॥

మదాజ్ఞయాసౌ భూతానాం శరీరాణి బిభర్తి హి ।

యోఽపి సజ్జీవనో నృణాం దేవానామమృతాకరః ॥ ౧౮॥

సోమః స మన్నియోగేన చోదితః కిల వర్తతే ।

యః స్వభాసా జగత్కృతస్త్నం ప్రకాశయతి సర్వదా ॥ ౧౯॥

సూర్యో వృష్టిం వితనుతే శాస్త్రేణైవ స్వయమ్భువః ।

యోఽప్యశేషజగచ్ఛాస్తా శక్రః సర్వామరేశ్వరః ॥ ౨౦॥

యజ్ఞానాం ఫలదో దేవో వర్తతేఽసౌ మదాజ్ఞయా ।

యః ప్రశాస్తా హ్యసాధూనాం వర్తతే నియమాదిహ ॥ ౨౧॥

యమో వైవస్వతో దేవో దేవదేవనియోగతః ।

యోఽపి సర్వధనాధ్యక్షో ధనానాం సమ్ప్రదాయకః ॥ ౨౨॥

సోఽపీశ్వరనియోగేన కుబేరో వర్తతే సదా ।

యః సర్వరక్షసాం నాథస్తాపసానాం ఫలప్రదాః ॥ ౨౩॥

మన్నియోగాదసౌ దేవో వర్తతే నిర్మతిః సదా ।

వైశాలగణభూతానాం స్వామీ భోగఫలప్రదః ॥ ౨౪॥

ఈశానః సర్వభక్తానాం సోఽపి తిష్ఠేన్మమాజ్ఞయా ।

యో వామదేవోఽక్లిరసః శిష్యో రుద్రగణాగ్రణీః ॥ ౨౫॥

రక్షకో యోగినాం నిత్యం వర్తతేఽసౌ మదాజ్ఞయా ।

యశ్చ సర్వజగత్పూజ్యయో వర్తతే విఘ్నకారకః ॥ ౨౬॥

వినాయకో ధర్మనేతా సోఽపి మద్వచనాత్కల |
 యోఽపి వేదవిదాం శ్రేష్ఠో దేవసేనాపతిః ప్రభుః || ౨౭ ||
 స్కన్ధోఽసౌ వర్తతే నిత్యం స్వయమ్భూప్రతిచోదితః |
 యే చ ప్రజానాం పతయో మరీచ్యాద్యా మహర్షయః || ౨౮ ||
 సృజన్తి వివిధాన్ లోకాన్ పరస్వైవ నియోగతః |
 యా చ శ్రీ సర్వభూతానాం దదాతి విపులాం శ్రియమ్ || ౨౯ ||
 పత్నీ నారాయణస్యాసౌ వర్తతే మదనుగ్రహాత్ |
 వాచం దదాతి విపులాం యా చ దేవీ సరస్వతీ || ౩౦ ||
 సాపీశ్వరనియోగేన చోదితా సమ్ప్రవర్తతే |
 యాశేషపురుషాన్ ఘోరాన్సరకాత్తారయత్యపి || ౩౧ ||
 సావిత్రీ సంస్మృతా దేవీ దేవాజ్ఞానువిధాయినీ |
 పార్వతీ పరమా దేవీ బ్రహ్మవిద్యాప్రదాయినీ || ౩౨ ||
 యాపి ధ్యాతా విశేషేణ సాపి మద్వచనానుగా |
 యోఽనన్తో మహిమానన్తః శేషోఽశేషామరః ప్రభుః || ౩౩ ||
 దధాతి శిరసా లోకం సోఽపి దేవనియోగతః |
 యోఽగ్నిః సంవర్తకో నిత్యం వడవారూపసంస్థితః || ౩౪ ||
 పిబత్యఖిలమమ్నోధిమీశ్వరస్య నియోగతః |
 ఆదిత్యా వసవో రుద్రా మరుతశ్చ తథాశ్వినౌ || ౩౫ ||
 అన్యాశ్చ దేవతాః సర్వా మచ్ఛాసనమధిష్ఠితాః |
 గన్ధర్వా ఉరగా యజ్ఞాః సిద్ధాః సాధ్యాశ్చ చారణాః || ౩౬ ||
 భూతరక్షఃపిశాచాశ్చ స్థితాః శాస్త్రే స్వయమ్భువః |
 కలాకాష్ఠానిమేషాశ్చ ముహూర్తా దివసాః క్షణాః || ౩౭ ||
 ఋత్వబ్దమాసపక్షాశ్చ స్థితాః శాస్త్రే ప్రజాపతేః |
 యుగమన్వన్తరాణ్యేవ మమ తిష్ఠన్తి శాసనే || ౩౮ ||
 పరాశ్చైవ పరార్ధాశ్చ కాలభేదాస్తథాపరే |
 చతుర్విధాని భూతాని స్థావరాణి చరాణి చ || ౩౯ ||
 నియోగాదేవ వర్తన్తే సర్వాణ్యేవ స్వయమ్భువః |
 పత్తనాని చ సర్వాణి భువనాని చ శాసనాత్ || ౪౦ ||

బ్రహ్మణ్ణాని చ వర్తనే దేవస్య పరమాత్మనః ।
 అతీతాన్యస్యసంఖ్యేణి బ్రహ్మణ్ణాని మదాజ్ఞయా ॥ ౪౧॥
 ప్రవృత్తాని పదార్థాఘ్నేః సహితాని సమం తతః ।
 బ్రహ్మణ్ణాని భవిష్యన్తి సహ వస్తుభిరాత్మజైః ॥ ౪౨॥
 హరిష్యన్తి సహైవాజ్ఞాం పరస్య పరమాత్మనః ।
 భూమిరాపోఽనలో వాయుః ఖం మనో బుద్ధిరేవ చ ॥ ౪౩॥
 భూతాదిరాదిప్రకృతిర్నియోగాన్మమ వర్తతే ।
 యాఽశేషసర్వజగతాం మోహినీం సర్వదేహినామ్ ॥ ౪౪॥
 మాయాపి వర్తతే నిత్యం సాపీశ్వరనియోగతః ।
 విధూయ మోహకలిలం యథా పశ్యతి తత్పదమ్ ॥ ౪౫॥
 సాపి విద్యా మహేశస్య నియోగాద్వశవర్తినీ ।
 బహునాత్ర కిముక్తేన మమ శక్త్యాత్మకం జగత్ ॥ ౪౬॥
 మయైవ పూర్యతే విశ్వం మయైవ ప్రలయం వ్రజేత్ ।
 ఆహం హి భగవానీశః స్వయంజ్ఞోఽతిః సనాతనః ॥ ౪౭॥
 పరమాత్మా పరమబ్రహ్మ మత్తో హ్యన్యన్న విద్యతే ।
 ఇత్యేతత్పరమం జ్ఞానం భవతే కథితం మయా ॥ ౪౮॥
 జ్ఞాత్వా విముచ్యతే జన్తుర్జన్మ సంసారబన్ధనాత్ ।
 మాయామాశ్రిత్య జాతోఽహం గృహే దశరథస్య హి ॥ ౪౯॥
 రామోఽహం లక్ష్మణో హ్యేష శత్రుఘ్నో భారతోఽపి చ ।
 చతుర్థా సమ్ప్రభూతోఽహం కథితం తేఽనిలాత్మజ ॥ ౫౦॥
 మాయాస్వరూపం చ తవ కథితం యత్ప్రవక్తవమ్ ।
 కృపయా తద్ధృదా ధార్యం న విస్మర్తవ్యమేవ హి ॥ ౫౧॥
 యేనాయం పఠ్యతే నిత్యం సంవాదో భవతో మమ ।
 జీవన్ముక్తో భవేతోఽపి సర్వపాపైః ప్రముచ్యతే ॥ ౫౨॥
 శ్రావయేద్వా ద్విజాఞ్ఞుద్ధాన్బ్రహ్మచర్యపరాయణాన్ ।
 యో వా విచారయేదర్థం స యాతి పరమాం గతిమ్ ॥ ౫౩॥
 యుజ్జైతచ్ఛృణుయాన్నిత్యం భక్తియుక్తో దృఢవ్రతః ।

సర్వపాపవినిర్ముక్తో బ్రహ్మలోకే మహీయతే ॥ ౫౪ ॥

తస్మాత్సర్వప్రయత్నేన పఠితవ్యో మనీషిభిః ।

శ్రోతవ్యశ్చాపి మన్తవ్యో విశేషాద్బ్రాహ్మణైః సదా ॥ ౫౫ ॥


ఇత్యార్షే శ్రీమద్రామాయణే వాల్మీకీయే ఆదికావ్యే

అద్భుతోత్తరకాండే భగవద్ధనూమత్సంవాదో నామ చతుర్దశః సర్గః ॥ ౧౪ ॥


Adbhutamayana Sarga 11-14

Encoded by Vishwas Bhide vrbhide at rediffmail.com

Proofread by Vishwas Bhide and PSA Easwaran

——
Ramagita from Adbhutamayana

pdf was typeset on January 23, 2022

——
Please send corrections to sanskrit@cheerful.com

